

ದಾಗಿ ೧೨ ಜನ ಲೋಕಲ್ ಕ್ಯಾಂಡಿಡೇಟ್ಸ್ ಆಗಿ ಏನು ತೆಗೆದುಕೊಂಡಿರುತ್ತೀರಿ ಅವರುಗಳನ್ನು ಕನ್ಫರಮ್ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಧರ್ಮಸಿಂಗ್.—ಡೆಪ್ಯುಟಿ ಕಮಿಷನರ್ ಬಂದಿರತಕ್ಕಂಥವರ. ಸರ್ವಿಸ್ ಲಿಸ್ಟ್ ತರಿಸಿ ಪರಿಶೀಲಿಸುತ್ತೇನೆ ಮತ್ತು ೧೨ ಜನ ಲೋಕಲ್ ಕ್ಯಾಂಡಿಡೇಟ್ಸ್ ಆಗಿ ಏನು ಇರುತ್ತಾರೆ ಅವರನ್ನು ಕನ್ಫರಮ್ ಮಾಡಲು ಎಕ್ಸಾಮಿನ್ ಮಾಡುತ್ತೇನೆಂದು ಹೇಳುತ್ತೇನೆ.

ಶ್ರೀ ಎಸ್. ಎಸ್. ಅರಕೇರಿ.—ಮೂರು ವರ್ಷಗಳಿಂದಲೇ ಅಲ್ಲಿ ೧೦ ವರ್ಷಗಳಿಂದಲೂ ಅವರುಗಳ ತಿಳಿವಳಿಕೆಗೆ ಹೋದರೂ ಕೂಡ ಅವರು ಬೇರೆ ಕಡೆ ಹೋಗದೆ ಇದ್ದಾರೆ, ಅಂಥವರನ್ನು ಟ್ರಾನ್ಸ್‌ಫರ್ ಮಾಡುವ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಧರ್ಮಸಿಂಗ್.—ಯಾರು ಯಾರು, ಎಷ್ಟು ಎಷ್ಟು ವರ್ಷಗಳಿಂದಿರುತ್ತಾರೆ ಅದನ್ನೆಲ್ಲ ಪಟ್ಟಿ ತರಿಸುತ್ತೇನೆ. ಮತ್ತು ಇನ್ನು ಹೆಚ್ಚು ದಿವಸ ಅವರು ಇರಲು ಅವಕಾಶ ಕೊಡುವುದಿಲ್ಲವೆಂದು ಅರ್ಥವೆನಿಸುತ್ತೇನೆ.

ಶ್ರೀ ಐ. ಪಿ. ಡಿ. ಸಾಲಪ್ಪ.—ಈಗ ಕಾರ್ಪೊರೇಷನ್‌ನಲ್ಲಿ ಒಂಬತ್ತೂವರೆ ಪರ್ಸೆಂಟ್ ಇದ್ದು ಇನ್ನೂ ಎಂಟೂವರೆ ಪರ್ಸೆಂಟ್ ಕಡಿಮೆ ಇದೆ ಎಂದು ಹೇಳಿದ್ದೀರಿ, ಲೋಕಲ್ ಕ್ಯಾಂಡಿಡೇಟ್ಸ್‌ಗಳನ್ನು ಈಗಾಗಲೇ ಅಪಾಯಿಂಟ್ ಮಾಡಿದ್ದೀರಿ. ಉಳಿದ ಪರ್ಸೆಂಟ್ ಏನು ಇರುತ್ತದೆ ಅದರಂತೆ ನೇಮಕ ಮಾಡಿಕೊಳ್ಳುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಧರ್ಮಸಿಂಗ್.—ನಾನು ಈಗಾಗಲೇ ಹೇಳಿದಹಾಗೆ ಉಳಿದ ಪರ್ಸೆಂಟ್‌ಗಳನ್ನು ಭರ್ತಿ ಮಾಡುವುದಾಗಿ ಪೂರ್ಣ ಭರವಸೆಯನ್ನು ಕೊಡುತ್ತೇನೆ.

ಶ್ರೀ ಎಸ್. ಎಸ್. ಅರಕೇರಿ.—ಲೋಕಲ್ ಕ್ಯಾಂಡಿಡೇಟ್ಸ್ ತೆಗೆದುಕೊಳ್ಳುವಾಗ ಎಷ್ಟು ಜನರನ್ನು ತೆಗೆದುಕೊಳ್ಳಬೇಕೋ ಅಷ್ಟು ಜನರನ್ನು ತೆಗೆದುಕೊಂಡಿಲ್ಲ. ಈಗ ಮೂರು ವರ್ಷಗಳಾದರೂ ಇನ್ನೂ ತೆಗೆದುಕೊಳ್ಳದೆ ಇರುವುದಕ್ಕೆ ಕಾರಣವೇನೆಂಬುದನ್ನು ದಯವಿಟ್ಟು ತಿಳಿಸಬೇಕು.

ಶ್ರೀ ಧರ್ಮಸಿಂಗ್.—ಮೂರು ನಾಲ್ಕು ವರ್ಷದಲ್ಲಿ ಆದ ಪ್ರಯತ್ನಗಳಿಗಿರುತ್ತದೆ. ಆದರೂ ಕೂಡ ಅದಿಲ್ಲವನ್ನು ನೋಡಿದ ನಂತರ ಇದರ ಬಗ್ಗೆ ವಿಚಾರಮಾಡಿ ಲೋಕಲ್ ಕ್ಯಾಂಡಿಡೇಟ್ಸ್‌ಗಳನ್ನು ತೆಗೆದುಕೊಳ್ಳುವ ವಿಷಯದಲ್ಲಿ ಷೆಡ್ಯೂಲ್ ಕ್ಯಾಸ್‌ಗೆ ಷೆಡ್ಯೂಲ್ ಟ್ರೈಬ್ಸ್‌ಗೆ ಯಾವರೀತಿ ಪ್ರಾತಿನಿಧ್ಯವನ್ನು ಕೊಡಬೇಕೋ ಅದನ್ನು ನಾನು ಪರಿಶೀಲಿಸಿ ಮಾಡುತ್ತೇನೆ. ಷೆಡ್ಯೂಲ್ ಕ್ಯಾಸ್‌ ಮತ್ತು ಷೆಡ್ಯೂಲ್ ಟ್ರೈಬ್ಸ್‌ಗೆ ಪ್ರಾತಿನಿಧ್ಯ ಎಷ್ಟರಮಟ್ಟಿಗೆ ಸಿಕ್ಕಬೇಕೋ ಅಷ್ಟರಮಟ್ಟಿಗೆ ಕೊಡಬೇಕೆಂಬ ನಂಬಿಕೆ ಉಳ್ಳವನಾಗಿದ್ದೇನೆ, ಅದನ್ನು ಮಾಡುತ್ತೇನೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಶ್ರೀ ಐ. ಪಿ. ಡಿ. ಸಾಲಪ್ಪ.—ಇಲ್ಲಿ ವೈದ್ಯಾಧಿಕಾರಿಗಳ ಬಗ್ಗೆ ಉತ್ತರವನ್ನು ಕೊಡಲಾಗಿದೆ. ಅದೇ ರೀತಿ ಇಂಜಿನಿಯರ್ಸ್ ಸಹಾ ಇದ್ದಾರೆ, ಅವರಲ್ಲಿಯೂ ಈ ೧೦ ಪರ್ಸೆಂಟ್ ಮಿಸಲಾತಿಯನ್ನು ಹಿಂದುಳಿದ ಜನಾಂಗದವರಿಗೆ ಮಿಸಲಾತಿಯಾಗಿದೆಯೇ? ಅಷ್ಟು ಸಂಖ್ಯೆಯನ್ನು ಮಿಸಲಾತಿಯಾದರೂ ಪಕ್ಷದಲ್ಲಿ, ಆ ಬಗ್ಗೆ ಸರ್ಕಾರ ಆದೇಶವನ್ನೇನಾದರೂ ಕೊಟ್ಟಿದೆಯೇ ಎಂಬುದನ್ನು ಅಧ್ಯಕ್ಷರ ಮುಖಾಂತರ ಕೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಧರ್ಮಸಿಂಗ್.—ಎಲ್ಲಾ ಕಡೆ ೧೦ ಪರ್ಸೆಂಟ್ ಮಿಸಲಾತಿಯನ್ನು ಇಡುವುದು ಸರ್ಕಾರದ ಉದ್ದೇಶ. ಬೇರೆಯವರಿಗೆ ಏನು ಈ ಮಿಸಲಾತಿಯನ್ನು ಇಡುತ್ತೇವೆಂದು ಮಾಡಿದ್ದೇವೆಯೋ ಅದೇ ರೀತಿ ಇವರಿಗೂ ಇಡುತ್ತೇವೆ ಎನ್ನ ತಕ್ಕಂತಹ ಭರವಸೆಯನ್ನು ಕೊಡುತ್ತೇನೆ.

### Kaveri Gramina Bank in Hassan District

42. SRI K. B. MALLAPA (Arakalgud) —Will the Minister for Finance and Planning be pleased to state:—

(a) whether there is any proposal before the Government to open a Kaveri Gramina Bank in Hassan district;

(b) if so, when it will be opened?

SRI VEERAPPA MOILY (Minister for Finance and Planning).—

(a) No.

(b) Does not arise.

ಶ್ರೀ ಕೆ. ಬಿ. ಮಲ್ಲಪ್ಪ.— ಸ್ವಾಮಿ, ಹಾಸನ ಜಿಲ್ಲೆಯಲ್ಲಿ ಕಾವೇರಿ ಗ್ರಾಮೀಣ ಬ್ಯಾಂಕೊಂದನ್ನು ತೆರೆಯುವ ಉದ್ದೇಶವೇನಾದರೂ ಸರ್ಕಾರದವರ ಮುಂದೆ ಇದೆಯೇ? ಎಂದು ಕೇಳಿದ್ದಕ್ಕೆ ತಾವು 'ಇಲ್ಲ' ಎಂದು ಉತ್ತರವನ್ನು ಕೊಟ್ಟಿದ್ದೀರಿ. ಹಾಗಿದ್ದಲ್ಲಿ ಯಾವಾಗ ಇದನ್ನು ತೆರೆಯಲಾಗುವುದು ಎಂದು ಕೇಳಿರುವ ಪ್ರಶ್ನೆಗೆ 'ಉದ್ಭವಿಸುವುದಿಲ್ಲ' ಎಂದು ಹೇಳಿದ್ದೀರಿ. ಹಿಂದೆ ಮೈಸೂರು ಜಿಲ್ಲೆಯಲ್ಲಿ ಕಾವೇರಿ ಗ್ರಾಮೀಣ ಬ್ಯಾಂಕ್ ಪ್ರಾರಂಭ ಆದಾಗ, ಹಾಸನ ಜಿಲ್ಲೆಯಲ್ಲೂ ಕೂಡ ಒಂದು ಬ್ಯಾಂಕ್ ಪ್ರಾರಂಭಿಸಬೇಕೆಂದು ತೀರ್ಮಾನ ಆಗಿರುವ ಬಗ್ಗೆ ತಮಗೇನಾದರೂ ಗಮನಕ್ಕೆ ಬಂದಿದೆಯೇ?

ಶ್ರೀ ಎಂ. ವೀರಪ್ಪ ಮೊಯ್ಲಿ.— ಅಧ್ಯಕ್ಷರೇ, ಈ ಗ್ರಾಮೀಣ ಬ್ಯಾಂಕನ್ನು ನಾವು ಒಂದೊಂದು ಜಿಲ್ಲೆಗೆ ಅನ್ವಯವಾಗುವಂತೆ ಮಾಡಿದ್ದೇವೆ. ಒಂದಕ್ಕಿಂತ ಹೆಚ್ಚು ಜಿಲ್ಲೆಗೆ ಈ ಬ್ಯಾಂಕಿನ ಕಾರ್ಯವ್ಯಾಪ್ತಿಯನ್ನು ವಿಸ್ತರಿಸುವುದಕ್ಕೆ ಆಗುವುದಿಲ್ಲ. ಇದರ ಉದ್ದೇಶ ಇಷ್ಟೇ, ಆ ಜಿಲ್ಲೆಯಲ್ಲಿಯೇ ಹೆಚ್ಚಿನ ಮಟ್ಟದಲ್ಲಿ ಬ್ಯಾಂಕಿನ ಕಾರ್ಯಕ್ಷೇತ್ರ ವಿಸ್ತಾರವಾಗಿ ತನ್ಮೂಲಕ ಬ್ಯಾಂಕ್ ಆ ಜಿಲ್ಲೆಯ ಅಭಿವೃದ್ಧಿ ಕಾರ್ಯಗಳನ್ನು ನೋಡಬೇಕೆಂಬ ಉದ್ದೇಶದಿಂದ ಮಾಡಿದ್ದೇವೆ. ಮೈಸೂರು ಕಾವೇರಿ ಗ್ರಾಮೀಣ ಬ್ಯಾಂಕಿನ ಕಾರ್ಯ ವ್ಯಾಪ್ತಿಯನ್ನು ಹಾಸನಕ್ಕೆ ವಿಸ್ತರಿಸುವ ಆಲೋಚನೆ ಸರ್ಕಾರಕ್ಕೆ ಇಲ್ಲ.

ಶ್ರೀ ಕೆ. ಬಿ. ಮಲ್ಲಪ್ಪ.— ಈ ಕಾವೇರಿ ಗ್ರಾಮೀಣ ಬ್ಯಾಂಕ್ ಏನೊಂದು ಸೌಕರ್ಯಗಳನ್ನು ವ್ಯವಸಾಯಗಾರರಿಗೆ ನೀಡುತ್ತಿದೆ, ಆ ಸೌಕರ್ಯಗಳನ್ನು ಹಾಸನ ಜಿಲ್ಲೆಗೆ ನೀಡುವಂತೆ ಬೇರೆ ಬ್ಯಾಂಕುಗಳವರು ಕಾರ್ಯಕ್ರಮವನ್ನು ಕೈಗೊಳ್ಳುವಂತೆ ಏನಾದರೂ ಕಾರ್ಯಕ್ರಮ ಹಾಕಿಕೊಂಡಿದ್ದೀರಾ?

ಶ್ರೀ ಎಂ. ವೀರಪ್ಪ ಮೊಯ್ಲಿ.— ಈಗ ಹಾಸನದಲ್ಲಿ ಏನಾಗಿದೆ ಎಂದರೆ, ಅಲ್ಲಿ ಒಟ್ಟು ೭೮ ವಿವಿಧ ಬ್ಯಾಂಕುಗಳ ಶಾಖೆಗಳು ಇದ್ದು, ನ್ಯಾಷನಲ್ ಆವರೇಜ್ ಪ್ರಕಾರ, ಪ್ರತಿ ೨೦,೦೦೦ ಸಾವಿರ ಜನಸಂಖ್ಯೆಗೆ ಒಂದು ಬ್ರಾಂಚ್ ಇರಬೇಕೆಂದಿದೆ. ಈಗ ೧೩,೦೦೦ ಜನಸಂಖ್ಯೆಗೆ ಒಂದು ಬ್ರಾಂಚ್ ಇದೆ. ಆದುದರಿಂದ ಎಲ್ಲಾ ದೃಷ್ಟಿಯಿಂದ ನೋಡಿದಾಗ, ಈ ಹಾಸನ ಜಿಲ್ಲೆಯಲ್ಲಿ ನ್ಯಾಷನಲ್ ಆವರೇಜ್ ಪ್ರಕಾರ ಹೆಚ್ಚು ಬ್ಯಾಂಕುಗಳು ವಿರುವುದು ಕಂಡುಬಂದಿದೆ. ಆದರೆ ಈ ಜಿಲ್ಲೆಯಲ್ಲಿ ಹೇಮಾವತಿ ಹಾಗೂ ಇನ್ನಿತರ ಯೋಜನೆಗಳು ರೂಪುಗೊಳ್ಳುತ್ತಿದ್ದು, ಇಲ್ಲಿಗೂ ಒಂದು ಗ್ರಾಮೀಣ ಬ್ಯಾಂಕ್ ಬಂದರೆ, ಇಲ್ಲಿನ ಕುಶಲ ಕರ್ಮಿಗಳಿಗೂ ಮತ್ತು ದುರ್ಬಲ ವರ್ಗದವರಿಗೂ ಬಹಳ ಸಹಾಯವಾಗುತ್ತದೆ. ಆ ವಿಚಾರವನ್ನು ಸರ್ಕಾರ ಗಮನದಲ್ಲಿ ಇಟ್ಟುಕೊಂಡು ಆ ಬಗ್ಗೆ ಪ್ರಯತ್ನ ಮಾಡುತ್ತದೆ.

ಶ್ರೀ ಕೆ. ಹೆಚ್. ಹುಮೇನಗೌಡ.—ಹಾಸನ ಜಿಲ್ಲೆಗೆ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕನ್ನು ತೆರೆಯುವುದಕ್ಕಾಗುವುದಿಲ್ಲವೆಂದು ಹೇಳಿದ್ದೀರಿ. ಈಗ ಇಲ್ಲಿ ಏನು ಕಮರ್ಷಿಯಲ್ ಬ್ಯಾಂಕುಗಳು ಇವೆ, ಅವುಗಳು ನಿಜವಾಗಿಯೂ ನೀತಿಕ್ಷಿಪ್ತ ಮಟ್ಟದಲ್ಲಿ ಜನಗಳಿಗೆ ಪ್ರಯೋಜನಕಾರಿಯಾಗಿಲ್ಲ. ಇಲ್ಲಿ ಡೈರಿ ಡೆವಲಪ್ ಮೆಂಟ್ ಜಾರಿಗೆ ಬಂದಿರುವಾಗ ಇಲ್ಲಿನ ಜನ ಹಸುಗಳನ್ನು ತೆಗೆದುಕೊಳ್ಳಬೇಕಾಗುತ್ತದೆ, ಎಮ್ಮೆಗಳನ್ನು ಕೊಂಡುಕೊಳ್ಳಬೇಕಾಗುತ್ತದೆ ಈ ಬಗ್ಗೆ ಸಾವಿರಾರು ಅಪ್ಪಿಕೇಷನ್ಸ್ ಬಂದಿವೆ. ಈ ಬಗ್ಗೆ ಡಿವಿಜನಲ್ ಕಮೀಷನರ್ ಬಂದು ಹೇಳಿದ್ದಾರೆ, ಓಹಿ ಬಂದು ಹೇಳಿದ್ದಾರೆ. ಅಗ್ರಿಕಲ್ಚರಲ್ ಕಮೀಷನರ್ ಬಂದು ಹೇಳಿದ್ದಾರೆ. ಆದರೂ ಕೂಡ ಯಾವ ಬ್ಯಾಂಕಿನವರೂ ಸಹಾ ಸಾಲವನ್ನು ಕೊಡುತ್ತಾ ಇಲ್ಲ. ದೀನದಲಿತರ ಹಿಂದುಳಿದವರ ಪಂಗಡಗಳವರಿಗೆ ಅನುಕೂಲ ಮಾಡಬೇಕೆಂದು ಸರ್ಕಾರ ಪದೇಪದೇ ಹೇಳುತ್ತಿದ್ದರೂ ಈ ಒಂದು ಪ್ರಯೋಜನ ನಮ್ಮ ಜಿಲ್ಲೆಯವರಿಗೆ ಸಿಗುತ್ತಾ ಇಲ್ಲ. ದಯಮಾಡಿ ಏನು ಹೆಜ್ಜೆಗೆ ಬ್ಯಾಂಕುಗಳು ಇವೆ ಅವುಗಳನ್ನು ತೆಗೆದು ಹೊರಗಡೆಗೆ ಹಾಕಿ, ಇವರು ಏನಿದ್ದರೂ ದೊಡ್ಡ ದೊಡ್ಡ ಎಸ್ಟೇಟ್ ಮಾಲೀಕರಿಗೆ, ಹಾಗೂ ಶ್ರೀಮಂತರಿಗೆ ಮಾತ್ರ ಸಾಲವನ್ನು ಕೊಡುತ್ತಾರೆ ಇದರಿಂದ ಬಡವರಿಗೆ ಏನೂ ಪ್ರಯೋಜನವಿಲ್ಲ. ಇವುಗಳ ಬ್ರಾಂಚ್‌ಗಳನ್ನು ಬೇಕಾದರೆ ಬೆಂಗಳೂರಿಗೆ ವರ್ಗಮಾಡಿ ಈಗ ಗ್ರಾಮೀಣ ಬ್ಯಾಂಕ್‌ಗಳು ಏನಿವೆ ಅವು ನಿಜವಾಗಿಯೂ ದೀನದಲಿತರ, ಹಿಂದುಳಿದವರ ಅಭಿವೃದ್ಧಿಗೋಸ್ಕರ ಕೆಲಸ ಮಾಡುತ್ತವೆ. ಆದ್ದರಿಂದ ನಮ್ಮ ಜಿಲ್ಲೆಗೂ ಒಂದು ಗ್ರಾಮೀಣ ಅಭಿವೃದ್ಧಿ ಬ್ಯಾಂಕ್ ಕೊಡಿ. ಡೈರಿ ಡೆವಲಪ್‌ಮೆಂಟಿನಿಂದಾಗಿ, ಈಗ ಹಸು, ಎಮ್ಮೆಗಳನ್ನು ಕೊಂಡುಕೊಳ್ಳಲು ಸಾಲಕ್ಕಾಗಿ ಅರ್ಜಿಗಳನ್ನು

ಸಲ್ಲಿಸಲಾಗಿದೆ, ಡೆಪೂ ಟಿ ಕಮಿಷನರ್ ಬಂದು ಹತ್ತುಬಾರಿ ಮಿಷಿಂಗ್ ಮಾಡಿದ್ದಾರೆ. ಈ ಬ್ಯಾಂಕ್ ಗಳಿಂದ ಒಂದು ನೂರು ಜನಕ್ಕೂ ಸಹ ಸಾಲ ಸಿಕ್ಕಿಲ್ಲ.

**ಶ್ರೀ ಎಂ. ವೀರಪ್ಪ ಮೊಯ್ಲು.**— ಮಾನ್ಯ ಅಧ್ಯಕ್ಷರೆ, ಬಹಳ ಕಳಕಳಿಯಿಂದ ಮಾನ್ಯ ಸದಸ್ಯರು ಮಾತನಾಡಿದ್ದಾರೆ. ನಮ್ಮ ಕರ್ನಾಟಕದಲ್ಲಿ ಇಂತಹ ಏ ಬ್ಯಾಂಕ್‌ಗಳು ಇವೆ. ಇವು ಸುಮಾರು ೧೦ ಕೋಟಿ ರೂಪಾಯಿಯ ವರೆಗೆ ಇನ್ವೆಸ್ಟ್ ಮಾಡಿದ್ದು, ರಿಕವರಿಯೂ ಕೂಡ ಚೆನ್ನಾಗಿ ಆಗುತ್ತಾ ಇದೆ. ಒಟ್ಟು ೭೦,೦೦೦ ಅಕೌಂಟ್‌ಗಳನ್ನು ಈ ಬ್ಯಾಂಕ್‌ಗಳು ಒಳಗೊಂಡಿವೆ. ಇನ್ನೂ ೮-೯ ಗ್ರಾಮೀಣ ಬ್ಯಾಂಕ್‌ಗಳನ್ನು ಕೊಡಬೇಕೆಂದು ನಾವು ರಿಸರ್ವ್ ಬ್ಯಾಂಕಿನವರಿಗೆ ಕೇಳಿಕೊಂಡಿದ್ದೇವೆ. ಅವರು ಈ ಬಗ್ಗೆ ನ್ಯಾಷನಲ್ ಅಮೇಜ್ ಕಡಿಮೆ ಇರತಕ್ಕ ಜಿಲ್ಲೆಗೆ ಕೊಡುತ್ತಿದ್ದೇವೆಂದು ಹೇಳುತ್ತಿದ್ದಾರೆ. ನಾವು ಅವರಿಗೆ ಹೇಳುತ್ತಿರುವುದು, ನೀವು ಇದನ್ನು ಪರಿಗಣನೆಗೆ ತೆಗೆದುಕೊಳ್ಳುವಾಗ, ಆರ್ಬಿಎಸ್ ಪಿಎಸ್‌ಲೇಷನ್ ಮತ್ತು ರೂರಲ್ ಪಾಪ್ಯುಲೇಷನ್‌ಗಳನ್ನು ಪ್ರತ್ಯೇಕವಾಗಿ ಪರಿಗಣನೆಗೆ ತೆಗೆದುಕೊಂಡು ಲೆಕ್ಕ ಹಾಕಬೇಕೆಂದು ಹೇಳಿದ್ದೇವೆ. ಹಾಗೂ ಇದರಲ್ಲಿ ಗ್ರಾಮಾಂತರ ಪ್ರದೇಶವನ್ನು ಪರಿಗಣನೆಗೆ ತೆಗೆದುಕೊಳ್ಳಬೇಕಾಗುತ್ತದೆ. ಗ್ರಾಮಾಂತರ ಪ್ರದೇಶದಲ್ಲಿ ಸಹಾಯ ಮಾಡಬೇಕು ಎನ್ನುವ ದೃಷ್ಟಿಯಿಂದ ರಿಸರ್ವ್ ಬಾಂಕಿನವರಿಗೆ ಇನ್ನೂ ೮-೯ ಬ್ಯಾಂಕ್‌ಗಳನ್ನು ಕೊಡಬೇಕೆಂದು ಕೇಳಿದ್ದೇವೆ. ಈ ಹಾಸನ ಜಿಲ್ಲೆಯ ಬಗ್ಗೆ ಹೇಳುವಾಗ, ನಾವು ರಿಸರ್ವ್ ಬ್ಯಾಂಕಿನವರಿಗೆ ೮ ಬ್ಯಾಂಕ್‌ಗಳು ಬೇಕು ಎಂದು ಕೇಳುವಾಗ ಹಾಸನಕ್ಕೂ ಒಂದು ಸೇರಿಸಿ ೯ ಬ್ಯಾಂಕನ್ನು ಕೇಳೋಣ. ಇದರಲ್ಲಿ ಹಾಸನನ್ನು ಸೇರಿಸುವುದಕ್ಕೆ ಪ್ರಯತ್ನ ಮಾಡೋಣ.

**ಶ್ರೀ ಹೆಚ್. ಡಿ. ದೇವೇಗೌಡ.**— ಗ್ರಾಮೀಣ ಬ್ಯಾಂಕನ್ನು ಹಾಸನ ಜಿಲ್ಲೆಗೆ ಕೊಡುವುದರ ಬಗ್ಗೆ ಪರಿಶೀಲನೆ ನಡೆಸಲು ತಜ್ಞರ ಸಮಿತಿ ಏನಾದರೂ ಇತ್ತೀ? ಆ ಸಮಿತಿಯವರು ಹಾಸನ ಜಿಲ್ಲೆಗೆ ಗ್ರಾಮೀಣ ಬ್ಯಾಂಕನ್ನು ಕೊಡಬೇಕೆಂದು ಸಲಹೆಯನ್ನೇನಾದರೂ ಕೊಟ್ಟಿದ್ದ ಪಕ್ಷದಲ್ಲಿ ಅದು ನಿಮ್ಮ ಗಮನಕ್ಕೆ ಬಂದಿದೆಯೇ? ರಾಜಕೀಯ ನಿರ್ಣಯಕ್ಕೋಸ್ಕರ, ಈ ಜಿಲ್ಲೆಗೆ ಕೊಟ್ಟಿರತಕ್ಕದ್ದನ್ನು ಬೇರೆ ಕಡೆಗೆ ಕೊಟ್ಟಿದ್ದು ನಿಜವೇ? ಈ ಬಗ್ಗೆ ಪುರಾವೆಗಳೇನಾದರೂ ತಮ್ಮ ಕಡೆತದಲ್ಲಿ ಇದೆಯೇ ಎಂಬುದನ್ನು ನೋಡಿಕೊಂಡು, ಪರಿಶೀಲನೆ ಮಾಡಿ ಉತ್ತರವನ್ನು ಕೊಡಿ.

**ಶ್ರೀ ಎಂ. ವೀರಪ್ಪ ಮೊಯ್ಲು.**— ಹಾಸನಕ್ಕೆ ಈ ಬ್ಯಾಂಕನ್ನು ಕೊಡಬೇಕೆಂದು ಯಾವುದೇ ರೀತಿಯ ತಜ್ಞರ ನಿರ್ಣಯ ನಮ್ಮ ಸರ್ಕಾರದ ಕಡೆತದಲ್ಲಿ ಇಲ್ಲ. ಹಾಸನ ಜಿಲ್ಲೆಯಲ್ಲಿ ಈ ಒಂದು ಬ್ಯಾಂಕನ್ನು ಮಾಡಬೇಕೆಂದು ಹೇಳಿದರೆ ನಾವು ರಿಸರ್ವ್ ಬ್ಯಾಂಕಿನವರ ಜೊತೆ ಕುಳಿತು ಮಾತುಕತೆ ನಡೆಸಿ ಮಾಡೋಣ. ಇನ್ನೂ ೮ ಬ್ಯಾಂಕುಗಳು ಬೇಕೆಂದು ಕೇಳಿದ್ದೇವೆ. ಹಾಸನಕ್ಕೂ ಒಂದು ಬೇಕಾದ ಪಕ್ಷದಲ್ಲಿ ಅಲ್ಲಿಗೆ ತಜ್ಞರನ್ನು ಪರಿಶೀಲನೆಗಾಗಿ ಕಳುಹಿಸೋಣ. ಮತ್ತು ಏನು ೮ ಬ್ಯಾಂಕುಗಳನ್ನು ಕೇಳಿದ್ದೇವೆ ಅವುಗಳ ಬಂದಾಗ ತಜ್ಞರನ್ನು ಕರೆಸಿ.....

**ಶ್ರೀ ಹೆಚ್. ಡಿ. ದೇವೇಗೌಡ.**— ನಾನು ಹೇಳಿದ್ದು ಸೈಸಿಫಿಕಾಗಿದೆ. ನಾನು ಕೇಳಿದ್ದು ಹಾಸನ ಹಾಸನ ಜಿಲ್ಲೆಯಲ್ಲಿ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕ್ ಮಾಡುವುದರ ಬಗ್ಗೆ ಅಭಿಪ್ರಾಯ ಇತ್ತೀ ಇಲ್ಲವೋ? ಆ ಬಗ್ಗೆ ರಾಜಕೀಯವಾಗಿ ನಿರ್ಣಯವನ್ನೇನಾದರೂ ತಜ್ಞರು ಮಾಡಿದ್ದಾರೆಯೇ?

**ಶ್ರೀ ಎಂ. ವೀರಪ್ಪ ಮೊಯ್ಲು.**— ಯಾವುದೇ ರೀತಿಯ ತಜ್ಞರ ಅಭಿಪ್ರಾಯ ಹಾಸನ ಜಿಲ್ಲೆಗೆ ಗ್ರಾಮೀಣ ಬ್ಯಾಂಕನ್ನು ಕೊಡಬೇಕೆಂಬ ನಿರ್ಣಯ ಸರ್ಕಾರದ ಕಡೆತದಲ್ಲಿ ಎಲ್ಲಿಯೂ ಇಲ್ಲ. ಮತ್ತೆ ನಾವು ರಿಜರ್ವ್ ಬ್ಯಾಂಕಿನವರ ಜೊತೆಯಲ್ಲಿ ಮಾತುಕತೆ ನಡೆಸಿದ್ದೇವೆ. ನಮಗೆ ಇನ್ನೂ ೮ ಗ್ರಾಮೀಣ ಬ್ಯಾಂಕುಗಳನ್ನು ಕೊಡಬೇಕೆಂದು ಕೇಳಿದ್ದೇವೆ. ಆಗ ಹಾಸನ ಜಿಲ್ಲೆಯನ್ನು ಸೇರಿಸುವ ಬಗ್ಗೆ ಪರಿಶೀಲನೆ ನಡೆಸಿ ತಜ್ಞರನ್ನು ಅಲ್ಲಿಗೆ ಕಳುಹಿಸೋಣ, ಆ ೮ ಗ್ರಾಮೀಣ ಬ್ಯಾಂಕುಗಳನ್ನು ಮಂಜೂರು ಮಾಡಿಕೊಡಬೇಕೆಂದು ಏನು ನಾವು ರಿಜರ್ವ್ ಬ್ಯಾಂಕಿನವರನ್ನು ಕೇಳಿದ್ದೇವೆ, ಅವು ಬಂದ ತಕ್ಷಣ ಕೊಡೋಣ.

**ಶ್ರೀ ಹೆಚ್. ಡಿ. ದೇವೇಗೌಡ.**— ನನ್ನ ಪ್ರಶ್ನೆ ಬಹಳ ಸ್ಪಷ್ಟವಾಗಿದೆ. ಹಾಸನ ಜಿಲ್ಲೆಗೆ ಗ್ರಾಮೀಣ ಬ್ಯಾಂಕನ್ನು ಕೊಡಬೇಕೆಂದು ತಜ್ಞರು ಹೇಳಿದ್ದು ನಿಜವೋ? ಅಥವಾ ಇಲ್ಲವೋ, ಮತ್ತೆ ತಜ್ಞರು ಕೊಡಬೇಕೆಂದು ಹೇಳಿದ್ದರೂ ನಿರ್ಣಯವನ್ನು ಮಾಡುವಾಗ ರಾಜಕೀಯ ನಿರ್ಣಯ ಮಾಡಿರುವುದು ನಿಜವೇ? ಕೊಡದಿದ್ದರೆ ಏನೂ ಆನುಹತ ಆಗುವುದಿಲ್ಲ, ಎರಡು ದಿವಸ ತಡೆದುಕೊಳ್ಳುತ್ತಾರೆ.

**ಶ್ರೀ ಎಂ. ವೀರಪ್ಪ ಮೊಯ್ಲು.**— ಮಾನ್ಯ ಅಧ್ಯಕ್ಷರೆ, ಮಾನ್ಯ ಸದಸ್ಯರು ಹೇಳಿರುವಂತೆ ವರದಿ ಎಲ್ಲಿಯೂ ಇಲ್ಲ. ಆ ರೀತಿಯ ತಜ್ಞರ ವರದಿ ನಮ್ಮಲ್ಲಿ ಇಲ್ಲ. ಪ್ಲಾನಿಂಗ್ ಇಲಾಖೆಯವರು ಬ್ಯಾಂಕಿಂಗ್

ಪ್ಲಾನ್ ಎಂಬುದಾಗಿ ಮಾಡಿಕೊಂಡಿದ್ದಾರೆ. ಎಲ್ಲಿಗೆ ಪ್ರಾಶಸ್ತ್ಯ ಕೊಡಬೇಕೆಂಬುದರ ಬಗ್ಗೆ ನಿರ್ಣಯ ಮಾಡುತ್ತಾರೆ. ಆ ನಿರ್ಣಯದ ಪ್ರಕಾರ ಈ ನಾಲ್ಕು ಗ್ರಾಮೀಣ ಬ್ಯಾಂಕುಗಳನ್ನು ಕೊಟ್ಟಿದ್ದೇವೆ. ಇನ್ನೂ ಲ ಗ್ರಾಮೀಣ ಬ್ಯಾಂಕುಗಳನ್ನು ಹೆಚ್ಚಿಗೆ ಕೇಳಿದ್ದೇವೆ. ಆಗ ಹಾಸನ ಜಿಲ್ಲೆಯಲ್ಲೂ ಗ್ರಾಮೀಣ ಬ್ಯಾಂಕನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಹೆಚ್. ಡಿ. ದೇವೇಗೌಡ — ಬ್ಯಾಂಕಿಂಗ್ ಪ್ಲಾನ್ ಮಾಡಿದ್ದಾರೆಂದು ತಾವು ಹೇಳಿದ್ದೀರಿ. ಅದರಲ್ಲಾದರೂ ಇದೆಯೇ? ಏಕೆಂದರೆ ಇಲ್ಲಿ ನೀವು ಕೊಟ್ಟಿರುವ ವರದಿ ನಾವು ತಿಳಿದುಕೊಂಡಿರುವುದಕ್ಕೂ ಸತ್ಯಕ್ಕೆ ದೂರವಾಗಿದೆ ಎಂಬ ಅಭಿಪ್ರಾಯ ಬರಬಾರದು. ಪ್ಲಾನಿಂಗ್ ಡಿಪಾರ್ಟ್‌ಮೆಂಟ್‌ನವರು ತಯಾರು ಮಾಡಿರುವ ನಕ್ಷೆಪಟ್ಟಿಯಲ್ಲಿ ಇದೆಯೇ ಹೇಳಿ. ಏಕೆಂದರೆ ಅಧಿಕಾರಿಗಳು ನಿಮಗೆ ಮಾಹಿತಿಯನ್ನು ಫೀಡ್ ಮಾಡುತ್ತಿರುತ್ತಾರೆ. ನಾವು ಪ್ರತಿ ನಿತ್ಯ ಅದನ್ನು ನೋಡುತ್ತಿರುತ್ತೇವೆ, ಹಾಸನ ಜಿಲ್ಲೆಯಲ್ಲಿ ಗ್ರಾಮೀಣ ಬ್ಯಾಂಕನ್ನು ತೆರೆಯಬೇಕೆಂದು ಅಭಿಪ್ರಾಯವನ್ನು ಕೊಟ್ಟಿದ್ದಾರಾ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅದ್ಭುತ, ಇಲ್ಲ.

ಶ್ರೀ ವಿ. ಎಲ್. ಶಿವಪ್ಪ.— ಗ್ರಾಮೀಣ ಬ್ಯಾಂಕುಗಳು ಹಾಲಿ ಇಿ ಇವೆ. ಇನ್ನೂ ಲ ಬ್ಯಾಂಕುಗಳನ್ನು ತೆರೆಯುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದು ಮಾನ್ಯ ಸಚಿವರು ಹೇಳಿದ್ದಾರೆ. ಒಂದು ವೇಳೆ ಆ ರೀತಿ ಇನ್ನೂ ಲ ಬ್ಯಾಂಕುಗಳನ್ನು ಹೊಸದಾಗಿ ಪ್ರಾರಂಭ ಮಾಡಿದರೂ ಕೂಡ, ಗ್ರಾಮಾಂತರ ಪ್ರದೇಶದಲ್ಲಿರುವ ಬಡವರಿಗೆ ಯಾವುದೇ ರೀತಿಯ ಅನುಕೂಲವಾಗುವುದಿಲ್ಲ. ಬ್ಯಾಂಕಿನವರು ಯಾವಾಗಲೂ ಐಶ್ವರ್ಯವಂತರಿಗೆ ಸಾಲ ಕೊಡುತ್ತಾರೆ. ಬಡವರಿಗೆ ಯಾರೂ ಸಾಲ ಕೊಡುವುದಿಲ್ಲ. ಆದ್ದರಿಂದ ಬಡವರಿಗೆ ಸಾಲವನ್ನು ಕೊಡಿ ಎಂಬುದಾಗಿ ಅಧಿಕಾರವನ್ನು ಚಲಾವಣೆ ಮಾಡುವುದಕ್ಕಾಗುವುದಿಲ್ಲ. ಕಾರಣ ಅವು ಕೇಂದ್ರ ಸರ್ಕಾರದ ಕಂಟ್ರೋಲ್‌ನಲ್ಲಿರುತ್ತವೆ. ಆದುದರಿಂದ ಈ ಅಧಿಕಾರವನ್ನು ರಾಜ್ಯ ಸರ್ಕಾರದವರು ತೆಗೆದುಕೊಂಡು ಬಡವರಿಗೆ ಸಾಲವನ್ನು ಕೊಡಿಸುವುದಕ್ಕೆ ಏನಾದರೂ ಒಂದು ವ್ಯವಸ್ಥೆಯನ್ನು ಸರ್ಕಾರ ಮಾಡುತ್ತದೆಯೇ?

ಶ್ರೀ ಎಂ. ವೀರಪ್ಪ ಮೊಯ್ಲಿ.— ಬ್ಯಾಂಕುಗಳವರು ಬಡವರಿಗೆ ಸಾಲ ಕೊಡಬೇಕೆಂದು ನಾವು ಅವರನ್ನು ಕೇಳಿಕೊಳ್ಳಬಹುದು. ಆದರೆ ಅವುಗಳ ಮೇಲೆ ಅಧಿಕಾರವನ್ನು ಚಲಾವಣೆ ಮಾಡುವುದಕ್ಕೆ ನಮಗೆ ಹಕ್ಕಿಲ್ಲ. ಕಾರಣ ಅವುಗಳು ಕೇಂದ್ರ ಸರ್ಕಾರದ ವಾಪ್ಪಿಯಲ್ಲಿ ಬರುತ್ತವೆ. ಈ ದಿಸೆಯಲ್ಲಿ ನಮ್ಮ ಸೋಷಿಯಲ್ ಕಂಟ್ರೋಲ್ ಮಾಡುವುದಕ್ಕೆ ಒತ್ತಾಯ ಮಾಡುತ್ತೇವೆ. ಆದರೆ ಬಗ್ಗೆ ಕೇಂದ್ರ ಸರ್ಕಾರದವರಲ್ಲೂ ಮನವಿ ಮಾಡಿಕೊಂಡಿದ್ದೇವೆ. ಮತ್ತೆ ರಿಜರ್ವ್ ಬ್ಯಾಂಕಿನವರ ಜೊತೆಯಲ್ಲಿ ಮಾತುಕತೆ ನಡೆಯುತ್ತಾ ಇದೆ, ಪ್ರಯತ್ನ ಮಾಡುತ್ತೇವೆ.

ಒಬ್ಬ ಮಾನ್ಯ ಸದಸ್ಯರು.— ಇನ್ನೂ ಲ ಬ್ಯಾಂಕುಗಳು ಹೆಚ್ಚಿಗೆ ಬೇಕು ಎಂಬುದಾಗಿ ಕೇಳಿದ್ದೇವೆ ಎಂಬುದಾಗಿ ತಾವು ಹೇಳಿದಿರಿ. ಅದನ್ನು ಯಾವ ತಜ್ಞರ ನಿರ್ಣಯದ ಆಧಾರದಮೇಲೆ ಕೇಳಿದ್ದೀರಿ? ಅಥವಾ ಇನ್ನಾವ ಆಧಾರದಮೇಲೆ ಕೇಳಿದ್ದೀರಿ?

ಶ್ರೀ ಎಂ. ವೀರಪ್ಪ ಮೊಯ್ಲಿ.— ನಾನು ಈಗಾಗಲೇ ಹೇಳಿದ ಹಾಗೆ ಬ್ಯಾಂಕಿಂಗ್ ಪ್ಲಾನ್ ಎಂಬುದಾಗಿ ಪ್ಲಾನಿಂಗ್ ಇಲಾಖೆಯವರು ತಯಾರು ಮಾಡಿದ್ದಾರೆ, ಅದರ ಪ್ರಕಾರ ರೂರಲ್ ಪಾಪುಲೇಷನ್‌ನ್ನು ಮತ್ತು ಅರ್ಬನ್ ಪಾಪುಲೇಷನ್‌ನ್ನು ಪ್ರತ್ಯೇಕ ಮಾಡಿ, ಈ ಗ್ರಾಮೀಣ ಬ್ಯಾಂಕುಗಳನ್ನು ಕೊಡಿ ಎಂಬುದಾಗಿ ನಾವು ರಿಜರ್ವ್ ಬ್ಯಾಂಕಿನವರನ್ನು ಕೇಳಿದ್ದೇವೆ. ಇದರ ಬಗ್ಗೆ ಮಾತುಕತೆಗಳು ಮುಂದುವರಿಯುತ್ತಾ ಇವೆ.

ಶ್ರೀ ಶಿರ್ಮಾಳಿ ಚಂದ್ರಶೇಖರ್.— ಈ ನಿುಣ ಪರಿಹಾರ ಕಾನೂನು ಬಂದ ನಂತರ ಗ್ರಾಮಾಂತರ ಪ್ರದೇಶಗಳಲ್ಲಿ ಒಂದು ಅಂತ್ಯಕ್ರಿಯೆಗೆ ಕೂಡ ೧೦ ರೂಪಾಯಿ ಸಿಕ್ಕುವುದಿಲ್ಲ. ರಾಷ್ಟ್ರೀಕೃತ ಬ್ಯಾಂಕುಗಳಲ್ಲಿ ಸಾಲಕ್ಕೆ ಅರ್ಜಿ ಹಾಕಿದ್ದಾರೆ ಅವುಗಳ ಫೈಲು ಬಹಳಷ್ಟು ಪೆಂಡಿಂಗ್ ಇವೆ. ಹಿಂದಿನ ಅರ್ಧ ಮಂತ್ರಿಗಳು ಈ ಬಗ್ಗೆ ಪ್ರತಿಯೊಂದು ಜಿಲ್ಲೆಯಲ್ಲೂ ಗ್ರಾಮೀಣ ಬ್ಯಾಂಕನ್ನು ತೆರೆಯಬೇಕೆಂದು ಆಶ್ವಾಸನೆ ಕೊಟ್ಟಿದ್ದರು ಆ ಆಶ್ವಾಸನೆ ಎಲ್ಲಿ ಇದೆ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಪ್ರತಿಯೊಂದು ಜಿಲ್ಲೆಗೂ ಗ್ರಾಮೀಣ ಬ್ಯಾಂಕು ಇರಬೇಕೆಂಬುದು ನಿಮಗೆ ಇಚ್ಛೆ ಇರಬಹುದು. ಏಕೆಂದರೆ ದುರ್ಬಲ ವರ್ಗದವರಿಗೆ ಆದಷ್ಟು ಜಾಗೃತೆ ಬ್ಯಾಂಕಿನಿಂದ ಸಾಲ

ವನ್ನು ಒದಗಿಸುವ ಇಚ್ಛೆ ಸರ್ಕಾರಕ್ಕೂ ಇದೆ. ಇದರ ಬಗ್ಗೆ ನಾವು ರಿಜರ್ವ್ ಬ್ಯಾಂಕಿನವರೊಡನೆ ಮಾತು ಕತೆ ನಡೆಸುತ್ತಿದ್ದೇವೆ. ಈಗ ನಾಲ್ಕು ಗ್ರಾಮೀಣ ಬ್ಯಾಂಕುಗಳು ಇವೆ. ಇನ್ನೂ ೮ ಗ್ರಾಮೀಣ ಬ್ಯಾಂಕುಗಳು ಬೇಕೆಂದು ಕೇಳಿದ್ದೇವೆ. ಅವು ಬಂದ ಮೇಲೆ ಪುನಃ ಕೇಳೋಣ. ಕರ್ನಾಟಕ ರಾಜ್ಯದಲ್ಲಿ ದುರ್ಬಲ ವರ್ಗದವರಿಗೆ ಒಳ್ಳೆಯದನ್ನು ಮಾಡಬೇಕೆಂಬ ದೃಷ್ಟಿಯಿಂದ ಗ್ರಾಮೀಣ ಬ್ಯಾಂಕುಗಳು ಸಮರ್ಪಕವಾಗಿ ಕೆಲಸ ಮಾಡುತ್ತಿದೆ ಎಂಬುದಾಗಿ ತಿಳಿದು ಬಂದಿದೆ. ಇನ್ನೂ ಹೆಚ್ಚು ಬ್ಯಾಂಕುಗಳನ್ನು ಕೇಳುವುದಕ್ಕೆ ಪ್ರಯತ್ನ ಮಾಡೋಣ.

**ಶ್ರೀ ಎಸ್. ಶಿವನಂಜಪ್ಪ.**— ಗ್ರಾಮೀಣ ಬ್ಯಾಂಕುಗಳು ರೈತರಿಗೆ ಸಹಾಯ ಮಾಡುವಂತಹ ಸ್ಥಿತಿ ಯಲ್ಲಿವೆ ಎಂದು ಹೇಳುತ್ತಿದ್ದೀರಿ. ಕೇಂದ್ರ ಸರ್ಕಾರದವರೂ ಹೇಳುತ್ತಿದ್ದಾರೆ, ಹಾಗೆ ರಿಜರ್ವ್ ಬ್ಯಾಂಕಿ ನವರೂ ಹೇಳುತ್ತಿದ್ದಾರೆ. ಆದರೆ ಕೊಡತಕ್ಕಂತಹ ಸಬ್ಸಿಡಿಯನ್ನು ಯಾರೂ ತೆಗೆದುಕೊಳ್ಳುತ್ತಿದ್ದಾರೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

**ಶ್ರೀ ಎಂ. ವೀರಪ್ಪ ಮೊಯ್ಲಿ.**— ಯಾವ ಸಬ್ಸಿಡಿ? ಎಲ್ಲಿ ದುರುಪಯೋಗವಾಗಿದೆ ಎಂಬುದನ್ನು ಹೇಳಿದರೆ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳಬಹುದು. ಜನರಲ್ ಆಗಿ ಹೇಳುವುದಾದರೆ ಅದಕ್ಕೆ ಪ್ರತ್ಯೇಕ ಪ್ರಶ್ನೆಯನ್ನು ಕೇಳಬೇಕಾಗುತ್ತದೆ.

**ಶ್ರೀ ಎಸ್. ಶಿವನಂಜಪ್ಪ.**— ಹಸು ತೆಗೆದುಕೊಳ್ಳುವುದಕ್ಕೆ, ಎಮ್ಮೆ ತೆಗೆದುಕೊಳ್ಳುವುದಕ್ಕೆ ಸಹಾಯ ಮಾಡಬೇಕೆಂದು ಕೇಂದ್ರ ಸರ್ಕಾರದ ಆದೇಶ ಇದೆ. ಆದರೆ ಆರತಿ ಹಸು ಹಾಗೂ ಎಮ್ಮೆಯನ್ನು ತೆಗೆದುಕೊಳ್ಳುವುದಕ್ಕೆ ಕೊಟ್ಟಂತಹ ಸಾಲಕ್ಕೆ ಸಬ್ಸಿಡಿಯನ್ನು ಯಾರು ತೆಗೆದುಕೊಳ್ಳುತ್ತಿದ್ದಾರೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

**ಅಧ್ಯಕ್ಷರು.**— ಇದು ಹಾಸನ ಜಿಲ್ಲೆಗೆ ಸಂಬಂಧಪಟ್ಟಿರತಕ್ಕಂತಹ ವಿಷಯ.

**ಶ್ರೀ ಎಂ. ವೀರಪ್ಪ ಮೊಯ್ಲಿ.**— ಪ್ರತ್ಯೇಕ ಪ್ರಶ್ನೆ ಕೇಳಿದರೆ ಉತ್ತರ ಹೇಳುತ್ತೇನೆ.

### Revenue Department officials working in Belgaum Corporation.

97 SRI B. B. SAYANAK (Belgaum).— Will the Minister for Housing and Urban Development be pleased to state :—

(a) the number of Revenue Department officials are working on deputation in Belgaum Corporation;

(b) the salary of all the Revenue officials on deputation ;

(c) whether it is a fact that there is excess staff in the Corporation ;

(d) if so, the excess numbers and amount of their salary ?

SRI DHARM SINGH (Minister for Housing and Urban Development).—

(a) Five (5)

(b) Rs. 3,788-60 per month

(c) Yes

(d) 65—Rs. 35,058-30

SRI B. B. SAYANAK.—May I know the names of the Revenue Officers and their salary ?